

Dispożittiv

- 1) *Ir-rikors huwa miċhud.*
- 2) *Alessandro La Rocca huwa kkundannat għall-ispejjeż.*

⁽¹⁾ ĠU C 475, 19.12.2016.

Sentenza tal-Qorti Ġenerali tat-28 ta' Settembru 2017 – Rühland vs EUIPO – 8 seasons design (Lampa f'forma ta' stilla)

(Kawża T-779/16) ⁽¹⁾

(“Disinn Komunitarju — Proċedimenti għal dikjarazzjoni ta' invalidità — Disinn Komunitarju rreġistrat li jirrappreżenta lampa f'forma ta' stilla — Disinn Komunitarju preċedenti — Raġuni għal invalidità — Karattru individwali — Impressjoni globali differenti — Artikolu 6 u l-Artikolu 25(1)(b) tar-Regolament (KE) Nru 6/2002”)

(2017/C 382/55)

Lingwa tal-kawża: il-Ġermaniż

Partijiet

Rikorrent: Lothar Rühland (Wendeburg, il-Ġermanja) (rappreżentanti: H.-P. Schrammek, C. Drzymalla, S. Risthaus u J. Engberding, avukati)

Konvenut: L-Uffiċċju tal-Proprietà Intellettuali tal-Unjoni Ewropea (rappreżentanti: inizjalment S. Hanne, sussegwentement M. Fischer, aġenti)

Parti oħra fil-proċedimenti quddiem il-Bord tal-Appell tal-EUIPO, intervenjenti quddiem il-Qorti Ġenerali: 8 seasons design GmbH (Eschweiler, il-Ġermanja) (rappreżentant: A. Haberl, avukat)

Suġġett

Rikors ipprezentat kontra d-deċiżjoni tat-Tmien Bord tal-Appell tal-EUIPO tat-8 ta' Lulju 2016 (Każ R 878/2015-3), dwar proċedimenti għal dikjarazzjoni ta' invalidità bejn 8 seasons design u L. Rühland.

Dispożittiv

- 1) *Ir-rikors huwa miċhud.*
- 2) *Lothar Rühland huwa kkundannat għall-ispejjeż.*

⁽¹⁾ ĠU C 14, 16.1.2017.

Rikors ipprezentat fit-30 ta' Settembru 2017 – FV vs Il-Kunsill

(Kawża T-153/17)

(2017/C 382/56)

Lingwa tal-kawża: il-Franċiż

Partijiet

Rikorrent: FV (rappreżentant: S. Pappas, avukat)

Konvenut: Il-Kunsill tal-Unjoni Ewropea

Talbiet

- tannulla r-rapporti ta' evalwazzjoni li jirrigwardaw is-snin 2014 u 2015 adottati definittivament fil-5 ta' Diċembru 2016;
- tikkundanna lill-konvenut għall-ispejjeż.

Motivi u argumenti prinċipali

Insostenn tar-rikors tiegħu, ir-rikorrent jinvoka tliet motivi, billi jqis li, f'dan il-każ, ir-rapporti ta' evalwazzjoni tal-2014 u l-2015 adottati mill-Kunsill tal-Unjoni Ewropea fil-konfront tiegħu huma vvizzjati bi żball manifest ta' evalwazzjoni, b' insuffiċjenza ta' motivazzjoni kif ukoll bi ksur tad-dmir ta' premura.

Rikors ipprezentat fis-6 ta' Awwissu 2017 – Hernández Díaz vs SRB**(Kawża T-521/17)**

(2017/C 382/57)

*Lingwa tal-kawża: l-Ispanjol***Partijiet**

Rikorrent: Alberto Hernández Díaz (San Martín del Rey Aurelio, Spanja) (rappreżentant: L. Hernández Cabeza, avukat)

Konvenut: Il-Bord Uniku ta' Riżoluzzjoni

Talbiet

- tannulla l-ftehim ta' riżoluzzjoni ta' Banco Popular minhabba irregolaritajiet serji u irrimedjabbli li jikkawżaw in-nullità tal-ftehim, fuq il-bażi ta' rapport maħruġ minn Deloitte li dan ma kienx indipendenti, peressi li l-azzjonisti sostnew telf ħafna ikbar minn dak li kien ikun sostnut fil-każ ta' ftehim mal-kredituri u minhabba n-nuqqas ta' applikazzjoni tal-istrument ta' rikapitalizzazzjoni interna.
- tannulla l-bejgħ ta' Banco Popular lill-bank xerrej għall-prezz ta' EUR 1 minhabba nuqqas ta' trasparenza fil-proċess ta' bejgħ li jippreżumi ksur flagranti kemm tal-prinċipju ta' trasparenza kif ukoll tal-prinċipju ta' kompetizzjoni;
- tikkundanna lill-SRB tikkumpensa lill-azzjonisti minhabba fl-esproprjazzjoni tal-azzjonijiet tagħhom, li f'dan il-mument ma jistgħux jippreċiżaw il-valur mitlub għalihom minhabba nuqqas ta' trasparenza fil-proċedura ta' riżoluzzjoni.

Motivi u argumenti prinċipali

Il-motivi u l-argumenti prinċipali huma simili għal dawk invokati fil-Kawżi T-478/17, *Mutualidad de la Abogacía u Hermandad Nacional de Arquitectos Superiores y Químicos vs Il-Bord Uniku ta' Riżoluzzjoni*, T-481/17, *Fundación Tatiana Pérez de Guzmán y Bueno u SFL vs Il-Bord Uniku ta' Riżoluzzjoni*, T-482/17, *Comercial Vascongada Recalde vs Il-Kummissjoni u Il-Bord Uniku ta' Riżoluzzjoni*, T-483/17, *García Suárez et vs Il-Kummissjoni u Il-Bord Uniku ta' Riżoluzzjoni*, T-484/17, *Fidesban et vs Il-Bord Uniku ta' Riżoluzzjoni*, T-497/17, *Sánchez del Valle u Calatrava Real State 2015 vs Il-Kummissjoni u Il-Bord Uniku ta' Riżoluzzjoni*, u T-498/17, *Pablo Álvarez de Linera Granda vs Il-Kummissjoni u Il-Bord Uniku ta' Riżoluzzjoni*.